

**КРОАЦИЈА ОСИГУРУВАЊЕ АД - ДРУШТВО ЗА НЕЖИВОТНО  
ОСИГУРУВАЊЕ СКОПЈЕ****ДОПОЛНИТЕЛНИ УСЛОВИ ЗА ОСИГУРУВАЊЕ НА  
ШТЕДАЧИ ОД ПОСЛЕДИЦИ НА НЕСРЕКЕН СЛУЧАЈ  
(НЕЗГОДА)****Општи одредби****Член 1**

- (1) Општите услови за осигурување на лица од последици на несрекен случај (незгода) и овие Дополнителни услови за осигурување на штедачи од последици на несрекен случај (во понатамошен текст: Дополнителни услови), се составен дел на договорот за осигурување на штедачи од последици на несрекен случај (незгода) што договарачот на осигурувањето ќе го склучи со Друштвото за осигурување, (во понатамошен текст: осигурувач).
- (2) Договарач може да биде банка, штедилница или друга организација што се занимава со таква дејност.
- (3) Лицата што се осигуруваат според овие Дополнителни услови осигурени се без оглед на нивната здравствена состојба, општата работна способност и годините на староста, како и без плаќање на зголемена премија во смисла на член 9 став (1) точка 4 од Општите услови освен лицата потполно лишени од деловна способност, кои во секој случај се исклучуваат од осигурувањето.

**Начин на склучување на договорот****Член 2**

- (1) Договорот за осигурување на штедачи од последици на несрекен случај се склучува според евиденцијата на договарачот на осигурувањето означен во полисата.

**Траење на осигурувањето****Член 3**

- (1) Ако во полисата поинаку не е договорено, осигурувањето започнува во 24,00 часот во оној ден кој во полисата е означен како почеток на осигурувањето за секој штедач што тој ден бил заведен во пропишаната евиденција на договарачот.
- (2) За секој нов штедач осигурувањето започнува во 24,00 часот во оној ден кога по пропишана постапка е заведен во евиденцијата на договарачот.
- (3) За секој поодделен штедач осигурувањето престанува во 24,00 часот во оној ден кога по определена пропишана постапка е избришан од евиденцијата на договарачот.

**Обврски на осигурувачот****Член 4**

- (1) Осигурувањето важи за секој штедач чиј штеден влог го преминува износот означен во полисата, сметајќи ги и стасаните камати што припаѓаат.
- (2) Штедачот кој има повеќе штедни книшки на свое име во секој случај е осигурен еднократно.
- (3) Кај штедните книшки со популарен влог за повеќе малолетници осигурувањето важи само во тој случај, ако е исполнет условот од став (1) на овој член за секој малолетник посебно и ако договарачот плаќа премија за секој од нив.
- (4) Правните лица што имаат штеден влог не се опфатени со осигурувањето според овие услови.

## **Начин и рокови за пресметување и плаќање на премија**

### **Член 5**

- (1) Пресметката на премијата се врши во рокот означен во полисата за осигурување, според вистинскиот број на штедачи.
- (2) Договорарот е должен на осигурувачот да му ја стави на увид евиденцијата и документацијата од која може да се утврди бројната состојба на штедачите.
- (3) Договорарот е должен да му ја плаќа договорената премија на осигурувачот за сето времетраење на осигурувањето во рокот договорен во полисата.
- (4) Ако е договорено месечно плаќање договорарот е должен да му ја достави на осигурувачот пресметката на премијата до 30-ти секој месец за изминатиот месец и истовремено да му го дозначи вкупниот износ на премијата според пресметката.
- (5) Месечната премија за ова осигурување е неделива. Таа се плаќа во полн месечен износ за секој штедач без оглед кога во текот на месецот започнало осигурувањето за секој одделен осигуреник.
- (6) Договорарот е должен на осигурувачот да му ја стави на увид евиденцијата и документацијата од која може да се утврди правилноста на извршената пресметка и дознаката на премијата.
- (7) Ако премијата се испраќа по пошта, се смета дека е платена во 24,00 часот оној ден на кој е уплатена во пошта, а ако се плаќа со вирман, се смета дека е платена во 24,00 часот оној ден, на кој е предаден вирманскиот налог во банка.
- (8) Обврската на осигурувачот постои спрема секој осигуреник одделно и кога договорарот не ја уплатил премијата во рокот означен во полисата, ако осигурениот случај настане за време на траењето на осигурувањето во смисла на член 6 и 19 од Општите услови.

## **Обврски на осигурувачот кога осигурените лица се помлади од 14 или постари од 75 години**

### **Член 6**

- (1) Ако поради несреќен случај настапи смрт на осигуреникот помлад од 14 години, осигурувачот е во обврска да исплати на име трошоци за погреб договорената осигурена сума за случај на смрт, но најмногу износот кој како максимален е утврден со Одлука на Одборот на директори на Друштвото за осигурување.
- (2) Кога лицето што претрпело несреќен случај е постаро од 75 години, осигурувачот е должен да исплати 50% од износ што инаку треба да го плати.

## **Пријава на несреќен случај**

### **Член 7**

- (1) Договорарот е должен да му го пријави на осигурувачот секој несреќен случај што му настанал на осигуреникот во рокот предвиден со член 13 од Општите услови и да му ги даде сите потребни известувања за утврдување и постоење на висината на неговата обврска.

- (2) Договорарот е во обврска да му издаде потврда за тоа дека лицето што претрпело несреќен случај, е опфатено со осигурувањето во својство на штедач.

## **Завршни одредби**

### **Член 8**

- (1) Овие Дополнителни услови важат со Општите услови за осигурување на лица од последици на несреќен случај, а доколку нивната содржина е во спротивност со содржината на Општите услови, важат овие Дополнителни услови.

## **Правна поука**

- Доколку осигуреникот или корисникот на осигурување не се задоволни од првостепената одлука, имаат право да поднесат приговор во рок од 8 (осум дена) до Комисијата која одлучува по приговори.
- Договорарот, осигуреникот или корисникот на осигурувањето, можат да достават жалба во однос на осигурувачот до Агенцијата за супервизија на осигурување (АСО), како орган надлежен за супервизија на друштвата за осигурување.
- Во случај на спор помеѓу договорарот на осигурувањето, односно осигуреникот и осигурувачот, надлежен е стварно надлежниот суд според местото на склучување на договорот за осигурување.

Претседател на Одбор на директори  
Иван Фабијанчиќ